
ऊपर आरक्षित कॉपीराइट के अधीन अधिकारों को सीमित किए बिना, लेखक की पूर्व-लिखित 
अनुमति के कगैर इस प्रकाशन के किसी हिस्से का न ही पुनरूत्पादन किया जा सकता है, न ही किसी 
माध्यम से (इलेक्ट्रॉनिक, यांत्रिक, फोटोकॉपी, रिकॉर्डिंग या अन्यथा) पुनर्प्राप्ति प्रणाली में संग्रहण, 
एकत्रण या वितरण किया जा सकता है। यदि कोई भी व्यक्ति इस पुस्तक की सामग्री, टाइटल, डिज़ाइन 
अथवा मैटर को आंशिक अथवा पूर्ण रूप से तोड़-मोड कर इस्तेमाल मे लाता है तो कानूनी हर्जे-खर्चे 
व हानि का ज़िम्मेदार वह स्वयं होगा। 


बिना लेखक की पूर्व-लिखित अनुमति के, इंटरनेट के माध्यम से या किसी अन्य माध्यम के द्वारा, इस 
किताब की स्कैनिंग, अपलोड और वितरण गैरकानूनी है और विधि द्वारा दंडनीय है। 


किसी भी प्रकार के वाद की स्थिति में, न्याय-क्षेत्र इलाहाबाद होगा। 

सबसे अद्भुत, फिर भी सबसे साधारण वर्णनात्मक कहानी (जिसे मैं लिखने 
वाला हूँ) पर विश्वास करने के लिए न ही मैं अपेक्षा करता हूँ, और न ही 
मांग करता हूँ। मैं निश्चित तौर पर पागल ही होऊँगा यदि मैं ऐसे मामले में 
इसकी अपेक्षा करूँ, जहाँ मेरी खुद की इन्द्रियाँ खुद अपने साक्ष्यों को नकार 
रही हों। फिर भी, मैं पागल नहीं हूँ--और यकीनन मैंने सपना नहीं देखा। 
पर कल मुझे मरना है, और आज मैं अपनी आत्मा का बोझ उतार दूंगा। 
मेरा सीधा मकसद है-सरलता से, संक्षिप्तता से, और बिना टिप्पणी करे 
केवल घरेलू घटनाओं की श्रृंखला को दुनिया के सामने रखना। इन 


काली बिल्ली 


घटनाओं ने अपने नतीजों से मुझे डराया--सताया---बर्बाद कर दिया है। 
फिर भी मैं उन्हें समझाने की कोशिश नहीं करूँगा। उन्होंने मुझे कुछ नहीं 
दिया है, सिवाय दहशत के - जो कई लोगों को बेरोक्स' से कम भयानक 
लगेगा। भविष्य में, शायद, कोई बुद्धिजीवी मिले जो मेरे भ्रम को घटा कर 
आम बात बना दे--कोई बुद्धिजीवी जो मुझसे ज्यादा शांत, ज्यादा 
तर्कसंगत और कहीं कम उत्तेजजशील हो, जो उन परिस्थितियों को अत्यंत 
प्राकृतिक कारणों और नतीजों के एक साधारण अनुक्रम से ज्यादा कुछ न 
समझे, जिनको मैं विस्मयपूर्वक बता रहा हूँ। 


बचपन से, मैं अपनी आज्ञाकारिता और इंसानियत के स्वभाव के लिए 
जाना जाता था। मेरे हृदय की कोमलता इतनी स्पष्ट थी कि मेरे दोस्त भी 
मेरा मजाक उड़ाते थे। मैं जानवरों से ख़ास तौर से प्रेम करता था, और अपने 
माता-पिता द्वारा कई तरह के पालतू जानवरों के साथ लिप्त रखा जाता था। 
इनके साथ मैं अपना ज्यादातर समय बिताता, और मुझे कभी भी इतनी 
ख़ुशी नहीं होती थी जितनी मुझे उनको खिलाने-पिलाने और सहलाने में 
होती। यह स्वभाव की विशेषता मेरे बढ़ने के साथ बढ़ती गई, और अपने 
वयस्क हो जाने पर, इसे मैंने अपनी ख़ुशी के प्रमुख स्रोतों में से एक पाया। 
जो लोग एक वफादार और समझदार कुत्ते के प्रति स्नेह संजोते हैं, उनको 


! 370(५०४-।7वीं शताब्दी में निर्मित विचित्र एवं अत्यंत सजावटी 
कलाकृतियाँ जिनमें बर्निनी (30777) के शिल्प और रूबेन्स (0७७४5) की 
पेंटिंग्स शामिल है। 

इस तरह प्राप्त होने वाले आनंद की प्रकृति और परिमाण, मुझे समझाने में 
शायद ही दिक्कत होगी। पशु के निस्वार्थ और आत्मबलिदान देने वाले 
प्रेम में कुछ ऐसा है, जो सीधे उस व्यक्ति के दिल तक जाता है, जिसे केवल 
आदमी की तुच्छ दोस्ती और नाजुक वफादारी को जाँचने का अक्सर 
मौका मिला हो 


मेरा जल्दी विवाह हो गया, और मैं यह जान कर खुश हुआ कि मेरी पत्नी 
का स्वभाव मुझसे अलग नहीं था। घरेलू पालतू जानवरों के प्रति मेरे रुझान 
को देखकर, उसने उन जैसे जानवरों को हासिल करने का कोई मौका नहीं 
गंवाया, जो बहुत मिलनसार स्वभाव के होते हैं। हमारे पास चिड़ियाएँ, 
सुनहरी-मछली, एक शानदार कुत्ता, खरगोश, एक छोटा बन्दर और एक 
बिल्ली थी। 


यह बिल्ली उल्लेखनीय रूप से एक बड़ी और खूबसूरत जीव थी--पूरी 
तरह काली और आश्चर्यजनक रूप से समझदार। उसकी बुद्धिमत्ता की बात 
करते हुए, मेरी पत्नी (जो दिल से रत्तीभर भी अन्धविश्वास से प्रभावित नहीं 
थी) अक्सर प्राचीन प्रचलित धारणा का उल्लेख किया करती थी, जिसमें 
सारी काली बिल्लियों को भेष बदली हुई जादृगरनियाँ माना जाता था। 


? कथावाचक का तात्पर्य है कि पशु आदमियों की तुलना में ज्यादा वफादार 
होते हैं। यह बात उस व्यक्ति को ज्यादा अच्छे से मालूम होती है जिसे 
आददमियों की दोस्ती और वफ़ादारी को परखने का कई बार मौका मिला होता 
है। 

ऐसा नहीं है कि इस बिंदु पर कभी भी वह गंभीर थी- वैसे मैंने मामले का 
जिक्र केवल इसलिए किया, कि ठीक अभी मुझे यह बात याद आ गई। 


प्लूटो--बिल्ली का यह नाम था--मेरी पसंदीदा पालतू और साथी थी। मैं 
अकेले उसको खिलाता-पिलाता, और मैं घर में जहाँ भी जाता, वह मेरे 
साथ रहती। यह भी मुश्किल से होता कि मैं उसे गली-मोहल्ले में अपना 
पीछा करने से रोक पाता। 


इस तरह, हमारी दोस्ती कई वर्षों तक टिकी रही, जिस दौरान (मुझे यह 
स्वीकारते हुए शर्म आ रही है) शराब पीने की बुरी लत की वजह से, मेरे 
आम स्वभाव और आचरण ने एक बुरा मौलिक परिवर्तन महसूस किया। 
मैं दिन-प्रति-दिन, और ज्यादा गुस्सैल, और ज्यादा चिड़चिड़ा, और ज्यादा 
दूसरों के प्रति असंवेदनशील हो गया। मैं अपनी पत्नी से कठोर भाषा का 
इस्तेमाल करने लगा। बाद में, मैंने उसके साथ शारीरिक बल-प्रयोग किया। 
इसमें कोई संदेह नहीं है कि मेरे पालतू जानवरों ने मेरे स्वभाव में परिवर्तन 
को महसूस किया। मैं न केवल उनकी उपेक्षा करता, बल्कि उनका अनुचित 
इस्तेमाल भी करता। हालाँकि, मेरे पास प्लूटो के प्रति काफी कद्र बची थी 
जो मुझे उसके साथ वैसा दुर्व्यवहार करने से रोकती, जिस तरह बगैर संकोच 
मैं खरगोशों, बन्दर, या यहाँ तक कि कुत्ते के साथ दुर्व्यवहार करता, जब वे 
संयोग, अथवा मोहवश, मेरे रास्ते में आ जाते। पर मेरी बीमारी मुझपर हावी 
होने लगी- जो भी हो बीमारी शराब की तरह है!- और बाद में, प्लूटो भी, 

जो अब बूढ़ी और परिणामस्वरूप कुछ हद तक चिड़चिड़ी भी होने लगी 
थी- प्लूटो भी मेरे क्रोधी स्वभाव का असर महसूस करने लगी थी। 


एक रात, हमेशा की तरह काफी नशे में धुत्त, कस्बे के चक्कर लगाकर घर 
लौटने पर, मुझे लगा कि बिल्ली मुझसे परहेज कर रही थी। जब, मेरी हिंसा 
से उसने अपने डर में, अपने दांत से मुझे मेंरे हाथ पर हल्का घाव दे दिया; 
मैंने उसे पकड़ लिया। पिशाच-सा क्रोध तुरंत मुझपर हावी हो गया। मेरा 
खुद पर काबू नहीं रहा। मेरी वास्तविक आत्मा, तुरंत, मेरे शरीर से निकल 
गयी लगती थी और मेरी आकृति के हर रेशे में से एक मदिरा द्वारा पोषित 
पैशाचिक द्वेष, उमड़ रहा था। मैंने अपने वेस्टकोट की जेब से एक मुड़ने 
वाली चाक्‌ निकाली, उसे खोला, बेचारे पशु को गले से पकड़ा और उसकी 
एक आँख कोटर से काट दी। मुझे शर्म, क्रोध, कंपकंपी आती है, जब मैं 
इस धिक्कारने-योग्य नृशंसता को लिखता हूँ। 


जब सुबह के साथ विचार शक्ति लौटी-जब सोकर रात की गुमराही का मेरा 
आवेग दूर हो गया- उस अपराध के लिए जिसका मैं दोषी था, मैंने आधी- 
दहशत, आधी-ग्लानि के भाव को महसूस किया; पर यह, ज्यादा-से- 
ज्यादा, एक कमजोर और दुविधापूर्ण अनुभूति थी, और मेरी आत्मा इससे 
अप्रभावित रही। फिर से मैं अत्यधिक शराब के नशे में गोता लगाने लगा, 
और जल्दी ही अपने कृत्य की सारी यादों को शराब में डुबो दिया। 


इस दौरान बिल्ली की हालत में धीरे-धीरे सुधार आया। खोई आँख के 
कोटर ने वास्तविकता में एक भयावह रूपरंग बना दिया था, पर वह अब 

बिलकुल भी पीड़ा से ग्रसित नहीं लग रही थी। वह हमेशा की तरह घर में 
घूमने लगी, पर, जैसा कि अपेक्षा की जा सकती है, मेरे आने पर अत्यधिक 
खौफ से भाग जाती। मेरी पुरानी संवेदना में इतना बचा था, कि पहले उस 
जीव द्वारा, जो कभी मुझसे इतना प्रेम करती थी, इस प्रत्यक्ष घृणा से, (मुझे) 
दुःख पहुँचा। पर इस अनुभूति ने जल्दी ही क्रोध को जगह दे दी। और तब, 
जैसे मेरी अंतिम और अटल बर्बादी के लिए हो, गुमराही की भावना आई। 
इस भावना को दार्शनिकता से नहीं समझाया जा सकता। फिर भी मुझे 
अधिक यकीन नहीं है कि मेरी आत्मा जिन्दा है, जितना मुझे यकीन है कि 
इंसानी दिल की गुमराही, सबसे प्राचीन आवेग में से एक है--- अविभाज्य 
प्रमुख संकायों, या भावनाओं में से एक, जो इंसान के चरित्र को दिशा देता 
है। किसने खुद को सैकड़ों बार एक घृणित या मूर्खतापूर्ण काम करते नहीं 
पाया है, केवल इस वजह के लिए कि उसे वह (काम) नहीं करना चाहिए? 
क्या हमारा, हमारे सद्विवेक के विरुद्ध, जो क़ानून है उसको तोड़ने के लिए 
एक सतत रुझान नहीं है, केवल इसलिए कि हम उसे ऐसा ही समझते है? 
मैं कह रहा हूँ, यह गुमराही की भावना, मेरी आखिरी बर्बादी के लिए आई। 
यह आत्मा की खुद को यंत्रणा देने की अथाह लालसा थी-अपने स्वभाव 
को हिंसा देना-केवल गलत काम को, गलत करने के लिये करना-जिसने 
मुझे जारी रखने और अंततः बेगुनाह जानवर को मेरे द्वारा पहुँचाई गयी क्षति 
को सम्पूर्ण करने के लिए प्रेरित किया। एक सुबह, निर्ममता से, मैंने चुपके 
से उसके गले के इर्दगिर्द एक फंदा डाला और उसे पेड़ की शाखा पर लटका 
दिया;- उसे लटकाते वक्त मेरी आँखों से आँसू बह रहे थे और मेरे दिल में 

अत्यंत दुखदायक ग्लानि थी;- उसे लटका दिया क्‍योंकि मुझे मालूम था 
कि वह मुझे प्रेम करती थी, और क्योंकि मुझे लगा इसने मुझे अपराध करने 
की कोई वजह नहीं दी थी;- उसे लटका दिया क्योंकि मुझे यह मालूम था 
कि ऐसा करके मैं एक पाप कर रहा हूँ- एक जानलेवा अपराध, जो मेरी 
अमर आत्मा को जोखिम में डाल देगा-अगर ऐसा कुछ संभव था-कि सबसे 
दयालु और सबसे शक्तिशाली ईश्वर की असीम कृपा भी न पहुँच सके। 


उस रात, जिस दिन यह निर्दयी काम किया गया था, मैं आग के शोर से नींद 
से उठा। मेरे बिस्तर के परदे लपटों में थे। पूरा घर दहक रहा था। बड़ी 
मुश्किल से मेरी पत्नी, एक नौकर, और मैं खुद आग से बच निकले। विनाश 
पूरी तरह से हुआ था। मेरी सारी सांसारिक संपत्ति (आग ने) निगल ली थी, 
और उस समय के बाद से मैंने स्वयं को निराशा के हवाले कर दिया। 


मैं दुर्घटगा और नृशंसता के बीच, कारण और प्रभाव के क्रम को प्रमाणित 
करने के प्रयास की कमजोरी से ऊपर उठ चुका हूँ। पर मैं तथ्यों की श्रृंखला 
को बता रहा हूँ- और एक भी संभव कड़ी को त्रुटिपूर्ण नहीं छोड़ना चाहता। 
आग के बाद आने वाले दिन में, मैं खंडहरों में गया। (सारी) दीवारें, सिवाय 
एक के, गिर गयी थीं। यह अपवाद एक हिस्से की दीवार में मिला; जो बहुत 
मोटी नहीं थी, जो घर के लगभग बीच में खड़ी थी, और जिसके सहारे मेरे 
बिस्तर का सिर टिका करता था। यहाँ का प्लास्टर, काफी मात्रा में, आग 
के प्रभाव से अप्रभावित था- एक तथ्य, जिसकी वजह मैंने उसका हाल ही 
में फैलना माना। इस दीवार के इर्दगिर्द एक घनी भीड़ एकत्र थी, और कई 

लोग उसकी एक ख़ास जगह को बहुत सूक्ष्म और कौतुहलपूर्ण ध्यान के 
साथ गौर से देख रहे थे। शब्द जैसे “विचित्र!” “असामान्य!” और अन्य 
ऐसी ही अभिव्यक्तियों, ने मेरी उत्सुकता को जगा दिया। मैं समीप गया और 
सफ़ेद सतह पर उभरी हुई नक्काशी जैसी बनी, एक विशाल बिल्ली की 
आकृति को देखा। उभार ऐसी सटीकता से दिया गया था, जो सच में 
चमत्कारी था। जानवर के गले के इर्दगिर्द एक रस्सी थी। 


जब मैंने पहली बार इस ग्रेतछाया को देखा-क्योंकि मैं इसे शायद ही कम 
मान सकता हूँ- मेरा आश्चर्य और डर अधिकतम था। पर काफी देर बाद 
मुझे राहत देने के लिए एक बात याद आई। मुझे याद आया, बिल्ली घर के 
समीप एक बाग़ में लटकाई गयी थी। आग का संकेत मिलने पर, यह बाग़ 
तुरंत भीड़ से भर गया था- जिनमें से किसी एक के द्वारा जानवर को पेड़ से 
काटकर अलग कर दिया गया और खुली खिड़की से मेरे कमरे में फेंक 
दिया गया था। ऐसा संभवतः मुझे नींद से जगाने के मकसद से किया गया 
था। अन्य दीवारों के गिरने से मेरी क्रूरता की शिकार बिल्ली ताज़े फैले 
प्लास्टर के मिश्रण में दब गयी थी; जिसके चूने ने, शोलों और जानवर के 
शव से निकलने वाली अमोनिया' के साथ, इस चित्रकला को पूरा किया, 
जैसा मैं देख सकता था। 

हालाँकि उस चौंकाने वाले तथ्य के लिए जिसे मैंने अभी बताया, मैंने इस 
प्रकार अपने तर्क को तुरंत ही श्रेय दे दिया (अगर पूरी तरह से अपने ज़मीर 
को नहीं) यह मेरी कल्पना पर गहरी छाप छोड़ने में जरा-भी असफल नहीं 
हुआ। कई महीनों तक मैं खुद को बिल्ली की प्रेतात्मा से छुटकारा नहीं 
दिला सका; और इस काल के दौरान, मेरी आत्मा में आंशिक-भावना 
आई, जो ग्लानि लगती थी, पर थी नहीं। मैं इतना दूर चला गया कि जानवर" 
को खोने का पछतावा करने लगा, और उसकी जगह भरने के लिए उसी 
प्रजाति के और कुछ हद तक उसी जैसे रूप-रंग वाले, अन्य पालतू जानवर 
के लिए घृणित जगहों" में भटकता हुआ, अपने इर्दगिर्द खोजने लगा, जैसा 
मैं आदतन अक्सर करने लगा था। 


एक रात जब मैं एक बहुत बदनाम शराब के अड्डे में आंशिक रूप से सुनन 
बैठा था, मेरा ध्यान किसी काली चीज पर अचानक खिंच गया, जो जिन 
या रम' के विशालकाय पीपे के शीर्ष पर पड़ी थी, जो कमरे का प्रमुख 
सजावटी-सामान था। कुछ मिनटों से मैं इस पीपे के शीर्ष भाग को लगातार 
देख रहा था, और अब जिसने मुझे चकित कर दिया वह यह तथ्य था कि 
मैंने उसपर रखी चीज को एक झटके से नहीं समझा। मैं उसके समीप गया, 

और उसे अपने हाथ से छुआ। यह एक काली बिल्ली थी- एक बहुत 
विशाल बिल्‍्ली- पूरी तरह प्लूटो जितनी बड़ी, हर तरह से बिलकुल उसके 
जैसी लगती थी, सिवाय एक पहलू के। प्लूटो के अपने शरीर के किसी भी 
हिस्से पर एक भी सफ़ेद बाल नहीं था; पर इस बिल्ली पर एक बड़ा, यद्यपि 
अस्पष्ट सफ़ेद धब्बा था, जो लगभग छाती के पूरे हिस्से को ढँकता था। मेरे 
उसको छूने पर, वह तुरंत उठ गयी, और जोर-से घुरघुराई और मेरे हाथ के 
विरुद्ध खुद को रगड़ने लगी, और मेरा ध्यान मिलने से खुश लग रही थी। 
तत्पश्चात यह, वही जीव थी जिसकी मुझे तलाश थी। मैंने तुरंत शराबखाने 
के मालिक से उसे खरीदने का प्रस्ताव दिया; पर इस आदमी ने उसपर 
बिलकुल दावा नहीं किया-शराबखाने के मालिक को उसके बारे में कुछ 
भी मालूम नहीं था- उसने उसे पहले कभी नहीं देखा था। 


मैंने अपना सहलाना जारी रखा, और, जब मैंने घर लौटने की तैयारी की, 
जानवर्र ने मेरे साथ चलने की मनोदशा जाहिर की। मैंने उसे ऐसा करने की 
अनुमति दे दी; कभी-कभी मैं आगे बढ़ते हुए झुकता और उसे थपकी देता। 
जब वह घर पहुँची उसने तुरंत खुद को पालतू बना लिया, और उसी समय 
से मेरी पत्नी को बड़ी प्रिय हो गयी। 


जहाँ तक मेरा सवाल है, मैंने जल्दी ही पाया कि उसके खिलाफ एक घृणा 
मुझमें पैदा हो रही थी। यह मेरी प्रत्याशा के बिलकुल विपरीत था; पर- ऐसा 

क्यों या कैसे था मुझे मालूम नहीं था - मेरे प्रति उसका प्रत्यक्ष लगाव 
वस्तुतः चिढ़ और खीझ पैदा करता था। धीरे-धीरे कर के, ये चिढ़ और 
खीझ की भावना बढ़ कर घृणा की कड़वाहट बन गयी। मैं जीव से परहेज 
करने लगा; एक विशेष शर्मिंदगी का बोध, और मेरे पूर्व क्रूरता के कृत्य की 
याद, मुझे उससे शारीरिक दुर्व्यवहार करने से रोकती। मैंने कुछ हफ़्तों तक 
न उसे मारा और न ही कोई अन्यथा हिंसात्मक बुरा बर्ताव किया; पर धीरे- 
धीरे-बहुत धीरे-धीरे- मैं उसे अकथनीय घृणा से देखने लगा, और चुपके से 
उसकी अप्रिय मौजूदगी से भागने लगा, जैसे एक महामारी की आहट से 
हो। 


निस्संदेह, इसे घर लाने की अगली सुबह इस खोज ने, पशु के प्रति मेरी 
घृणा को और बढ़ा दिया, कि प्लूटो कि तरह यह भी अपनी एक आँख से 
वंचित थी। हालाँकि, इस दशा ने उसे केवल मेरी पत्नी का प्रिय बना दिया, 
जो जैसा मैंने पहले ही बताया, काफी ज्यादा मात्रा में इंसानियत की भावना 
को रखती थी जो एक समय मेरी पहचान बनाने वाली विशेषता, और मेरी 
सबसे साधारण और सबसे पवित्र ख़ुशी का स्रोत हुआ करती थी। 


फिर भी, बिल्ली के प्रति मेरी घृणा से, बिल्ली का मेरे प्रति रुझान बढ़ गया 
लगता था। वह मेरे क़दमों का पीछा ऐसी दृढ़ता से करती, जैसा पाठकों को 
समझा पाना मुश्किल है। जहाँ भी मैं बैठता, यह मेरी कुर्सी के नीचे दुबक 
कर बैठ जाती, या मेरे घुटनों पर कृद कर चढ़ जाती, और मुझे अपने 
घृणाकारक प्रेम-स्पर्श से ढँक लेती। अगर मैं चलने के लिए उठता वह मेरे 

पैरों के बीच आ जाती और इस तरह लगभग मुझे नीचे गिरा देती, या, 
अपने लम्बे और नुकीले पंजों को मेरे कपड़ों में गड़ाकर इस तरह मुश्किल 
से चढ़ती कि वह मेरी छाती तक आ जाती। ऐसे अवसरों पर, हालाँकि मेरी 
उसे एक प्रहार से मार डालने की इच्छा करती, फिर भी मैं ऐसा करने से 
खुद को रोक लेता, आंशिक रूप से मेरे पूर्व अपराध की याद से, पर 
मुख्यतः--मुझे इसे तुरंत मान लेना चाहिए---पशु के प्रति असीम भय की 
वजह से। 


यह भय पूरी तरह भौतिक बुराई” का डर नहीं था- और फिर भी मैं उलझन 
में हूँ कि मैं इसे किसी और तरह कैसे परिभाषित करूँ। मैं स्वीकार करके 
लगभग शर्मिंदा हूँ- हाँ, इस अपराधियों के कैदखाने में भी, मैं स्वीकार करके 
लगभग शर्मिंदा हूँ- कि जो डर और दहशत यह जीव मुझमें डालता था, 
केवल विशुद्ध कल्पना से बढ़ जाया करता था, जिसकी कल्पना संभव 
होती। मेरी पत्नी ने एक से ज्यादा बार सफ़ेद बाल के चिह्न की तरफ, 
जिसका मैं जिक्र कर चुका हूँ, और जो उस विचित्र जानवर और उस एक 
जीव जिसको मैंने मार डाला के बीच दिखने वाला एकमात्र अंतर है, मेरा 
ध्यान आकर्षित किया। पाठकों को याद होगा कि यह निशान, हालाँकि 
यह बड़ा था, शुरू-शुरू में बहुत अस्पष्ट था; पर धीरे-धीरे--लगभग 
अतीन्द्रिय मात्रा में और जिसे लम्बे समय तक मेरा तर्क काल्पनिक मानने 
के लिए जूझता रहा था---इसने, पूर्ण रूप से, एक रूपरेखा के स्पष्ट अंतर 

को पा लिया था। यह अब उस चीज का चित्रण था जिसका नाम लेने में मैं 
कांप जाता हूँ- और मैं इससे, सबसे ज्यादा घृणा करता और डरता था, और 
मैं खुद को हैवान'” से छुटकारा दिला लेता अगर मुझमें हिम्मत होती। मैं 
अब यह कह रहा हूँ, कि वह डरावनी, भयंकर चीज - फांसी की छवि थी! 
ओह, दहशत और अपराध के दुखपूर्ण और भयानक तरीके- और यातना 
और मौत की (छवि थी)! 


और अब मैं सच में, इंसानियत के दुःख से भी ज्यादा दुखी था। और एक 
भावशून्य पशु''- जिसके साथी को मैंने घृणित तरीके से मार डाला था- 
एक भावशून्य पशु मेरे लिए काम करता था- मुझ जैसे इन्सान के लिए, 
जिसे महान ईश्वर की छवि में रूप दिया गया है- इतना असहनीय दुःख है! 
हाय! न दिन में, न ही रात में मुझे आराम का सुख अनुभव होता था! पहले 
दिन के दौरान जानवर मुझे एक क्षण भी अकेला नहीं छोड़ता; और बाद में 
रात में, मैं हर घंटे अकथनीय डरावने सपनों से जागता, और उस चीज? 
की गर्म साँसे अपने चेहरे पर, और उसका विशाल भार-साक्षात बुरे ख्वाब 
की तरह जिससे पीछा छुड़ाने की मुझमें बिलकुल ताकत नहीं थी-हमेशा 
अपने हृदय पर पड़ा पाता! 


!0 बिल्ली। 
। बिल्ली। 
2 बिल्ली। 

इस तरह की यंत्रणा के दबाव की नीचे, मेरे अन्दर अच्छाई का कमजोर 
अवशेष भी मर गया था। बुरे विचार मेंरे एकमात्र करीबी रह गए थे- सबसे 
अंधकारमय और सबसे बुरे विचार। मेरी आम मनोदशा का चिड़चिड़ापन 
बढ़ कर सारी चीजों और सारी मानवजाति के प्रति घृणा बन गया; जिस 
दौरान, कोप के अचानक, नियमित और बेकाबू प्रक्षोभ, जिसके आगे मैंने 
अंधेपन में अब खुद को त्याग दिया था, मेरी संतोषी पत्नी, हाय! सबसे 
आम और सबसे धैर्यवान शिकार थी। 


एक दिन किसी घरेलू काम से वह मेरे साथ-साथ, पुरानी इमारत के तहखाने 

में गयी, जिसमें हमारी गरीबी ने हमें रहने पर मजबूर कर दिया था। बिल्ली 
मेरे पीछे दुरारोह सीढ़ियों के नीचे चली आई, और, लगभग मुझे सिर के 
बल गिराते हुए, मुझे उत्तेजित करके आपे से बाहर कर दिया। एक कुल्हाड़ी 
उठाते हुए, और अपने गुस्से में अपने बचकाने डर को भूलते हुए, जो अब 
तक मेरे हाथों में बरक़रार था, मैंने जानवर पर प्रहार करने की कोशिश की 
जो निश्चित तौर पर, तुरंत जानलेवा साबित होता, अगर वह ऐसे पड़ता जैसा 
मेरा अरमान था। पर यह प्रहार मेरी पत्नी के हाथ द्वारा रोक लिया गया। 
विध्न से, राक्षसी रोष से भी ज्यादा भड़ककर, मैंने अपनी बाँह को उसकी 
पकड़ से छुड़ाया और कुल्हाड़ी को उसके दिमाग में गाड़ दिया। वह बिना 
आह के, तुरंत उसी जगह गिरकर मर गयी। 


इस वीभत्स हत्या के होने पर, मैंने स्वयं ही और पूरे निश्चय से, तुरंत लाश 
को छिपाने का काम ले लिया। मुझे मालूम था कि बिना पड़ोसियों द्वारा 


9 


काली बिल्ली 


20 


आशा श्रीवास्तव 


देखे जाने का जोखिम उठाये, मैं उसे घर से न ही दिन और न ही रात को 

हटा सकता हूँ। कई योजनाएँ मेरे दिमाग में आई। एक समय मैंने सोचा लाश 
को छोटे-छोटे टुकड़ों में काट दूं और उन्हें आग से नष्ट कर दूं। दूसरे में, मैंने 
उसके लिए तहखाने की फर्श में उसके लिए कब्र खोदने का निश्चय किया। 
लेकिन फिर, मैंने उसे आँगन के कुएँ में डालने- उसे व्यापारिक माल की 
तरह साधारण प्रबंध से एक बक्से में डालने और इस तरह कुली द्वारा मकान 
से ले जाए जाने के बारे में विचार किया। अंत में मैंने वह सोचा जो मुझे इन 
सब से ज्यादा व्यावहारिक लगा। मैंने निश्चय किया कि मैं उसे तहखाने की 
दीवार में चिन दूं. जैसा मध्यकालीन भिक्ष'* अपने शिकारों के साथ करते 
दर्ज किए गए हैं। 


इस तरह के मकसद के लिए यह तहखाना पूरी तरह उपयुक्त था। इसकी 
दीवारें लापरवाही से बनी थी, और हाल ही में पूरी तरह ऊबड़-खाबड़ 
प्लास्टर किया गया था, जिसे वातावरण की नमी ने सख्त होने से रोक 
लिया था। इसके अलावा, एक दीवार में फर्जी चिमनी, या भट्टी की वजह 
से एक भाग उठा हुआ था, जिसे भर दिया गया था, और तहखाने के लाल 


3 किसी व्यक्ति को दीवार में घेर कर बंद कर देना। 

।4 एडगर एलन पो वाल्टर स्कॉट की कविता के आधार पर इसका जिक्र कर 
रहे हैं। मार्मोइयन (७7707) नामक कविता में वाल्टर स्कॉट (एथाल 
5००) का मानना है मध्यकाल में अपराधियों को कई बार दीवार में चुनवा 
दिया जाता था। पर ऐसा काफी कम होता था। इस सम्बन्ध में एडगर एलन पो 
की रचना अमनटिलाडो का पीपा (]6 (088६ 0 ७&॥07/800) पढ़ें। 

रंग से मिलता-जुलता बना दिया गया था। मुझे कोई संदेह नहीं था कि मैं 
आसानी से इस जगह से ईटों को हटाकर, लाश डालकर दीवार को पहले 
जैसा पूरा कर सकता हूँ, जिससे किसी की नजर, कोई भी संदिग्ध चीज न 
देख सके। और इस अंदाजे में मैंने धोखा नहीं खाया था। एक लोहे की छड़ 
से मैंने आसानी से ईटों को हटा दिया, और सावधानी से लाश को अंदरूनी 
दीवार पर डालकर, मैंने उसे उस स्थान पर टिका दिया, जब तक कि, थोड़ी 
मुश्किल से मैंने पूरे निर्माण को बैसा नहीं लगा दिया, जैसा वह शुरू-शुरू 
में था। मसाला, बालू और उसी तरह की चीजों को हर संभव सावधानी से 
लाकर, मैंने प्लास्टर तैयार किया जिसका पुराने प्लास्टर से अंतर नहीं किया 
जा सकता था, और इसके साथ मैंने बहुत सावधानी से नयी ईटों के निर्माण 
की जांच की। जब मैंने काम पूरा कर लिया, मैं संतुष्ट महसूस कर रहा था 
कि सबकुछ ठीक था। दीवार छेड़े जाने का हलका-सा भी आभास नहीं दे 
रही थी। फर्श पर कचरा अतिसूक्ष्म सावधानी से उठा लिया गया। मैंने 
इर्दगिर्द जीत की ख़ुशी के साथ देखा, और स्वयं से कहा- 'तो यहाँ, कम- 
से-कम मेरा श्रम व्यर्थ में नहीं किया गया है।! 


मेरा अगला कदम पशु की तलाश करना था, जो इतने ज्यादा दु:ख की 
वजह थी; अंततः मैंने दृढ़ निश्चय कर लिया था कि उसे मार दूंगा। अगर 
मेरा उससे उस क्षण सामना हुआ होता, तो उसके अंजाम के बारे में कोई 
भी संदेह नहीं था; पर ऐसा लगता था कि वह चालाक जानवर मेरे पूर्व क्रोध 


४ बिल्ली। 

से की गयी हिंसा से सतर्क हो गयी थी, और उसने खुद को मेरी वर्तमान 
मनोदशा में मेरे सामने आने से रोक लिया था। जो सुखद रात की भावना, 
उस घृणित जीव की अनुपस्थिति से, मेरे हृदय में पैदा हुई, बताना या 
कल्पना करना असम्भव है। वह रात के दौरान दिखी नहीं- और इसलिए 
जब से वह मकान में आई थी, तब से कम-से-कम एक रात के लिए मैं 
अच्छी तरह और शांति से सो सका; हाँ, अपनी आत्मा पर हत्या के बोझ 
के साथ भी मैं सो सका! 


दूसरा और तीसरा दिन गुजर गया, और फिर भी मेरी उत्पीड़क “ नहीं लौटी। 
एक बार फिर मैं आजाद आदमी की तरह सांस ले रहा था। दहशत में, 
विरूप जीव'” हमेशा के लिए घर से भाग गयी थी! मुझे और तलाश नहीं 
करनी चाहिए! मेरी ख़ुशी परम थी! मेरे काले काम के अपराध बोध ने मुझे 
थोड़ा ही परेशान किया। कुछ पूछताछ हुई, पर इनका आसानी से जवाब दे 
दिया गया। यहाँ तक कि एक खोज भी शुरू की गयी- पर बेशक कुछ भी 
नहीं पाया जाना था। मैंने अपने भविष्य की ख़ुशी को सुरक्षित माना। 


हत्या के चौथे दिन, पुलिस का एक दस्ता बहुत अकस्मात, घर में आया, 
और फिर से घर की कड़ी जांच करने के लिए बढ़ा। हालाँकि मेरी छिपाने 
की जगह के खोजे जाने की असम्भवता से निश्चिन्त होकर, मुझे किसी भी 
तरह की घबराहट नहीं हुई। अफसरों ने मुझे उनकी खोज में साथ रहने को 


6 बिल्ली। 
7 बिल्ली। 

कहा। उन्होंने किसी भी कोने या गुप्त स्थान को जांच के बगैर नहीं छोड़ा। 
अंततः वे तीसरी या चौथी बार तहखाने में उतरे। मेरी मांसपेशी में हलकी- 
सी भी कंपकंपी नहीं हुई। मेरा हृदय उतनी शान्ति से धड़क रहा था जैसे 
जब कोई भोलेपन से सोता है। मैं तहखाने के शुरू से अंत तक गया। मैंने 
अपनी बाँहों को अपनी छाती पर मोड़ रखा था, और आसानी से इधर- 
उधर घूम रहा था। पुलिस पूरी तरह संतुष्ट हो गयी थी और जाने को तैयार 
हो गयी। मेरे हृदय की ख़ुशी इतनी ज्यादा थी कि उसपर अंकुश नहीं लगाया 
जा सकता था। जीत के माध्यम से, और अपनी निर्दोषता के लिए उनके 
विश्वास को दोगुना मजबूत करने के लिए मैं केवल एक शब्द कहने की 
इच्छा कर रहा था। 


“सज्जनों,” मैंने अंत में कहा, जैसे पुलिस का दस्ता सीढ़ियों पर चढ़ा, “मैं 
आपके शक को शांत करके खुश हूँ| मैं आप सब के लिए सेहत और थोड़ी 
ज्यादा कृपा की कामना करता हूँ। वैसे, सज्जनों, यह- यह एक बहुत अच्छे 
से बना मकान है।” [कुछ भी आसानी से बोलने की उन्मत्त इच्छा में, मुझे 
शायद ही मालूम था कि मैं क्या बोल रहा हूँ]- “मैं यह कह सकता हूँ कि 
यह उत्तम रूप से अच्छे से बना मकान है। ये दीवारें... आप देख रहे हैं, 
सज्जनों?- ये दीवारें ठोस ढंग से एकसाथ लगी हुई हैं;” और यहाँ केवल 
बहादुरी के उन्माद से, मैंने एक छड़ी से कसकर ठकठकाया जिसे मैंने अपने 
हाथ में लिया था, ठीक उसी ईटों के निर्माण पर जिसके पीछे मेरी प्रिय पत्नी 
की लाश स्थित थी। 

पर ईश्वर मेरी उस धूर्त-पिशाच '* के दंश से रक्षा करे और बचाए! जैसे ही 
मेरे वारों की गूँज चुप्पी में डूब गयी, कब्र के भीतर से एक आवाज ने मुझे 
जवाब दिया! - एक चीख, जो पहले एक बच्चे के सुबकने की तरह दबी 
हुई और टूटी हुई आई, और फिर जल्दी ही बढ़ कर, आधी-दहशत और 
आधी-जीत की एक लम्बी, ऊंची और लगातार चीख में---एक चीत्कार 
में--एक शोकपूर्ण चिल्लाहट में बदल गयी। जैसी केवल नरक से उनके 
कंठों से, जिनको उनकी यातना में बाँध दिया है और जो नरकदंड से प्रसन्‍न 
होते हैं, एकस्वर में आ सकती है 


मेरे खुद के विचारों के बारे में बोलना मूर्खता होगी। चकराकर मैं, सामने 
दीवार की ओर लड़खड़ाया। एक क्षण के लिए सीढ़ियों पर पुलिस का 
दस्ता, दहशत और विस्मय की पराकाष्ठा से, स्थिर खड़ा रहा। अगले ही 
क्षण, दर्जन भर मजबूत बाँहें दीवार पर कठोर श्रम कर रही थीं” यह दीवार 
कसकर गिरी। लाश, पहले ही बुरी-तरह सड़ी हुई और जमे हुए खून के 
थक्‍्के के साथ, देखनेवालों की आँखों के सामने खड़ी थी। उसके सिर पर, 
लाल फैले हुए मुंह के साथ और धधकती अकेली-आँख के साथ, डरावनी 
पशु” बैठी थी जिसकी चालाकी ने मुझे हत्या करने के लिए बहका दिया, 


४ बिल्ली। 

* जैसे नरक दंड भुगतने वाले लोग और सज़ा देने वाले यमदूत एक साथ 
चिल्ला रहे हों। 

7" पुलिसवाले अपने हाथों से दीवार तोड़ कर मलबा हटा रहे थे। 

“ बिल्ली। 

और जिसकी खबर देने वाली आवाज ने मुझे जल्लाद के हवाले कर 
दिया” मैंने विरूप जीव” को कब्र के भीतर दफना दिया था! 


22 कथावाचक मानता है कि उस बिल्ली की वजह से ही उसे फांसी की सज़ा 
मिल रही है। 
2 बिल्ली। 

कॉपीराइट (८) २०१६ 
> सर्वाधिकार सुरक्षित - 


>> चर ८ मर 


